

प्रदेश भाजपा ने बूथ स्तर पर मनाया पार्टी का स्थापना दिवस

आत्मनिर्भर भारत की यात्रा पर बढ़ रही भाजपा: बाबूलाल मरांडी

■ जनसंघ से लेकर भाजपा की 45 वर्षों के काल खंड में पार्टी ने आदर्शों, सिद्धांतों को मजबूती प्रदान की

खबर मन्त्र व्यूरे

रांची। भाजपा ने रविवार को बुध स्तर पर पार्टी का स्थापना दिवस मनाया। श्री राम नवमी के साथ साथ अपने अपने घरों में भाजपा का ध्वज लगाकर हजारों कार्यकर्ताओं ने उत्सव मनाया। भाजपा मुख्यालय में प्रदेश संगठन महामंत्री कर्मवीर सिंह ने पार्टी का ध्वज लगाया एवं पार्टी के प्रेरणा पुरुष डॉक्टर श्यामा

भाजपा सरकार अंत्योदय के साथ आत्म निर्भर भारत की यात्रा पर बढ़ रही आगे



प्रसाद मुखर्जी की प्रतिमा पर माल्यार्पण किया। इस अवसर पर पार्टी के अध्यक्ष बाबूलाल मरांडी ने कहा कि जनसंघ से लेकर भाजपा

की 45 वर्षों के काल खंड में पार्टी ने अपने आदर्शों, सिद्धांतों को मजबूती प्रदान की है। राष्ट्र प्रथम की भावना से कार्यकर्ता लगातार

कार्य कर रहे हैं। उन्होंने कहा कि भाजपा की सरकार आज अंत्योदय के साथ आत्म निर्भर भारत बनाने की यात्रा पर आगे बढ़ रही है।

उन्होंने कहा कि भाजपा कार्यकर्ता अपनी पंच निष्ठा के आधार पर लोकतंत्र की रक्षा, सांस्कृतिक राष्ट्रवाद की मजबूती, संविधान की मर्यादाओं का पालन करते हुये आत्म निर्भर भारत बनाने केलिये आगे बढ़ चले है। उन्होंने कहा कि प्रधानमंत्री नरेन्द्र मोदी के नेतृत्व में भारत का सम्मान पूरी दुनिया में बढ़ा है। मौके पर प्रदेश संगठन महामंत्री कर्मवीर सिंह ने कहा कि एक भारत श्रेष्ठ भारत आज साकार हो रहा है। भाजपा की नीतियों कार्यक्रमों के समर्थन के कारण ही आज 20 प्रदेशों में भाजपा और एनडीए की सरकारें जनता की सेवा कर रही हैं।

डॉ भीमराव अंबेडकर राष्ट्र गौरव अवार्ड के लिए डॉ वीरेन्द्र महतो का चयन



रांची। झारखंड में लुप्त होती कठपुतली कला और नागपुरी भाषा के संरक्षण व संवर्द्धन के क्षेत्र में सराहनीय योगदान के लिए टीआरएल संकाय, रांची विश्वविद्यालय के नागपुरी विभाग के प्राध्यापक डॉ वीरेन्द्र कुमार महतो का चयन डॉ भीमराव अंबेडकर राष्ट्र गौरव अवार्ड - 2025 के लिए किया गया है। फतेहाबाद, आगरा में डॉ भीमराव अंबेडकर जयंती के मौके पर 14 अप्रैल को इस सम्मान से डॉ महतो को सम्मानित किया जायेगा। डॉ महतो ने बताया कि वृजलोक साहित्य कला संस्कृति अकादमी के मुख्य अध्यक्ष डॉ मुकेश कुमार ऋषि वर्मा ने पत्र जारी कर यह जानकारी दी है।

झारखंड में मौसम साफ होते ही बढ़ी गर्मी, आज से फिर बदलेगा मौसम

सभी जिलों में तेज हवा और वज्रपात का अलर्ट जारी

मौसम पूर्वानुमान

- पश्चिमी विक्षोभ और निम्न दबाव का पूरे राज्य में दिखेगा असर
- पलामू, बोकारो और जमशेदपुर जिले में अधिकतम तापमान 40 डिग्री तक पहुंचा

खबर मन्त्र संवाददाता

रांची। झारखंड में मौसम साफ होते ही तापमान में फिर से बढ़ोत्तरी दर्ज की गई। इससे गर्मी का एहसास होने लगा है। राजधानी रांची में 24 घंटे के भीतर ही तापमान में तीन डिग्री की वृद्धि दर्ज की गई। वहीं पलामू, बोकारो और जमशेदपुर में तापमान



बढ़कर 40 डिग्री तक पहुंच गया। इधर जानकारी के अनुसार राज्य में सोमवार से मौसम एक फिर करवट लेगा। मौसम विभाग ने पश्चिमी विक्षोभ और निम्न दबाव के कारण सभी जिलों में तेज हवा और वज्रपात को लेकर अलर्ट भी जारी किया है।

मौसम विभाग की ओर से जारी अलर्ट में सात अप्रैल को उत्तर-पूर्वी भागों में कहीं-कहीं गर्जन और 30 से 40 किमी की गति से हवा चलने की संभावना है। आठ अप्रैल को विभाग ने ऑरेंज अलर्ट जारी करते

हुए दक्षिणी और उत्तर-पूर्वी भागों में कहीं-कहीं पर गर्जन और 40 से 50 किमी की गति से हवा चलने और वज्रपात होने होने का अनुमान जताया है। इसके अलावा मध्यवर्ती और इससे लगे उत्तर-पूर्वी हिस्सों में भी कहीं कहीं पर गर्जन और 30 से 40 किमी की हवा चलने और वज्रपात की आशंका है। वहीं नौ अप्रैल को भी ऑरेंज अलर्ट जारी किया गया है। इसके अनुसार दक्षिण-पूर्वी और पूर्वी- मध्य भाग के कुछ जिलों में गर्जन और 40 से 50 किमी की गति से हवा चलने की आशंका व्यक्त की गई है।

वहीं दक्षिणी-पश्चिमी, मध्य तथा उत्तर-पूर्वी जिलों में कहीं कहीं गर्जन और 30 से 40 किमी की गति से हवा चलने को लेकर येलो अलर्ट जारी किया गया है।

राज्य सरकार ने अप्रैल माह से बैंक खाता को आधार से लिंक कराना किया अनिवार्य

अपने बैंक खाता को आधार से लिंक नहीं करानेवाली मंडियां योजना के लाभकों के खाते नहीं जायेगा पैसा

खबर मन्त्र व्यूरे

रांची। राज्य की हेमंत सरकार ने झारखंड की बेटियों-बहुओं को मंडियां सम्मान योजना के रूप में एक नायाब तोहफा दिया है। इस योजना के तहत राज्य की 60 लाख महिलाओं को हर महीने 2500 रुपये का सहयोग दिया जा रहा है। हेमंत की सरकार राज्य की महिलाओं को स्वावलंबी बनाने के उद्देश्य से इस योजना की शुरूआत की है। परंतु अब इस योजना का लाभ लेने के लिए महिलाओं को चार जरूरी काम करने होंगे। इसके तहत उन्हें सबसे पहले अपने बैंक खाते को आधार से लिंक कराना होगा। ऐसा नहीं कराने पर अप्रैल



महीने से उनके खाते में 2500 रुपये नहीं जायेंगे। अपने आवेदन का सत्यापन करा लें : वैसे लाभुक जिन्होंने अपने आवेदन का सत्यापन नहीं कराया है वे जल्द से जल्द अपने प्रखंड कार्यालय में जाकर अपना सत्यापन करा लें। नहीं तो बाद में आपको

16 लाख महिलाओं के खाते में चला गया पैसा

योजना मंडियां सम्मान योजना के तहत राज्य की 16 लाख महिलाओं के खाते में पैसा भेज दिया गया है। रांची की 4 लाख से अधिक महिलाओं के खाते में एक साथ तीन माह की राशि भेज दी गयी है। इनके खाते में राशि भेजने के साथ ही सरकार ने साफ कर दिया है कि आधार को अपने खाते से लिंक न कराने वालों को ये राशि नहीं मिलेगी। इसके अलावा भी अन्य कई ऐसी चीजें हैं, जिसे न करने पर आपका नाम इस योजना की लिस्ट कट जाएगा।

आधारकार्ड को अपने बैंक खाते से जोड़ लें

वैसे लाभुक जिन्होंने अभी तक अपने आधार कार्ड को बैंक खाते से लिंक नहीं कराया हो तो वे अपने आधार कार्ड को बैंक खाते से लिंक जरूर करा लें। नहीं तो अप्रैल से आपको पैसा नहीं मिलेगा। राज्य सरकार ने भी साफ कर दिया है कि बैंक खाते को आधार से लिंक नहीं कराने वालों को मार्च के बाद पैसा नहीं मिलेगा। वहीं, रांची डीसी मंजूनाथ भर्जंत्री ने भी जिलावासियों को इसके लिए निर्देशित कर दिया है।

इस योजना से वंचित होना पड़ सकता है।

डाटा मिस मैच कर रहा तो करा लें ठीक

जिन लाभुकों ने आवेदन करते समय कुछ गलतियां की थी उन्हें भी तुरंत उसे ठीक कराने को कहा गया है। जांच के दौरान पता चला है कि राज्य की तकरीबन 2 लाख महिलाएं की राशि होल्ड पर डाल दी गयी है। उन्होंने फॉर्म भरते समय या तो बैंक का आईएफएससी नंबर सही नहीं भरा था या फिर आवेदन में दर्ज नाम आधार या राशन कार्ड से मैच नहीं कर रहा था। वहीं जिन लाभुकों ने आवेदन जमा करते वक्त स्वयंघोषणा पत्र पर हस्ताक्षर ही नहीं किया था, वह जल्द से जल्द हस्ताक्षर कर लें।

गवर्नर ने रामनवमी की दी शुभकामाएं



रांची। झारखंड के राज्यपाल संतोष कुमार गंगवार ने रामनवमी के पावन अवसर पर समस्त देशवासियों को हार्दिक शुभकामनाएं दी है। उन्होंने एक्स पर लिखा है कि मर्यादा पुरुषोत्तम भगवान श्रीराम का आदर्श जीवन हमें धर्म, सत्य, करुणा और मर्यादा के पथ पर चलने की प्रेरणा देता है। प्रभु श्रीराम की कृपा से हमारा समाज सद्भाव, शांति और समृद्धि की ओर अग्रसर हो, यही कामना है।

दर्जन नामों की भी चर्चा हो रही है। चर्चा है कि नये प्रदेश अध्यक्ष बनाने की रणनीति के तहत 10 जनवरी 2025 को ओडिशा के पूर्व राज्यपाल रघुवर दास की दोबारा से पार्टी में एंट्री कराई गई थी। कहा जाता है कि राजनीति में सबकुछ संभव है। यहां हर पल परिस्थितियां बदलती हैं और सही वक्त पर सही चाल ही एक नेता को विजेता बनाती हैं। भाजपा संसदीय बोर्ड ने एक खास रणनीति के तहत एक बड़ा उलटफेर करते हुये दो केन्द्रीय पर्यवेक्षक जिसमें केन्द्रीय मंत्री भूपेंद्र यादव और सांसद डॉ के लक्ष्मण शामिल थे, दोनों की मौजूदगी में पार्टी के प्रदेश अध्यक्ष बाबूलाल मरांडी को विधायक दल का नेता

चुन लिया गया। तात्पर्य यह कि बाबूलाल विधानसभा में नेता प्रतिपक्ष की भूमिका में हैं। झारखंड के पूर्व मुख्यमंत्री, ओबीसी वर्ग के एक बड़े नेता के रूप में पहचान रखने वाले रघुवर दास के हाथों में प्रदेश भाजपा की कमान सौंपने की तैयारी हो रही है। राजनीतिक जानकारों की मानें तो रघुवर दास के सिर पर अध्यक्ष की ताजपोसी के लिये ही बाबूलाल मरांडी को भाजपा विधायक दल का नेता चुना गया है। अब भाजपा का शीर्ष नेतृत्व झारखंड में ओबीसी और एसटी वोट बैंक को ध्यान में रखते हुये एक खास रणनीति के तहत इन दोनों वर्ग से आने वाले चेहरों को प्रमुख स्थान दे सकती है।

क्या झारखंड में हिन्दू होना अपराध है: चंपई

- रामनवमी के जुलूस पर रोक लगाने मामले पर पूर्व सीएम ने दी प्रतिक्रिया

खबर मन्त्र व्यूरे

रांची। राज्य के पूर्व मुख्यमंत्री चंपई सोरेन ने कहा कि पाकुड़ में प्रशासन द्वारा ग्रामोंगो के रामनवमी जुलूस पर रोक लगाना राज्य सरकार की हिन्दू-विरोधी मानसिकता को दर्शाता है। उन्होंने कहा कि हिन्दू, मूलवासी समाज वैसे भी शांतिप्रिय होता है, लेकिन अगर सरकार को लगता है कि वे रामनवमी की शोभायात्रा को सुरक्षा तक नहीं दे सकती, तो फिर क्या कहें?

पूर्व सीएम ने कहा है कि उन्होंने पहले ही कहा था कि पाकुड़ में आदिवासी और हिन्दू समाज अल्पसंख्यक हो चुका है,



जबकि एक समुदाय विशेष की आबादी दो-तिहाई के करीब है। तो अब क्या सरकार यह बताना चाहती है कि जहां कहीं भी हिन्दू अल्पसंख्यक होंगे, वहां उनके धार्मिक, संवैधानिक अधिकारों को इसी प्रकार खीन लिया जायेगा? क्या झारखंड में हिन्दू होना अपराध है? क्या राज्य सरकार किसी अन्य धर्म के पर्व-त्योहारों पर ऐसा ही तुगलकी फरमान जारी करने का साहस दिखा सकती है?

झारखंड में बोर्ड, निगम और आयोग में फेरबदल को लेकर कांग्रेस में घमासान

- जिन आयोग, बोर्ड और निगम के अध्यक्षों और उपाध्यक्षों का कार्यकाल पूरा नहीं हुआ है, उन्हें समय से पहले नहीं बदला जा सकता

खबर मन्त्र व्यूरे

रांची। झारखंड में दूसरी बार हेमंत सरकार के गठन के बाद कांग्रेस के अंदर बोर्ड, निगम और आयोग में पद पाने की लड़ाई तेज हो गई है। कांग्रेस के कई नेताओं और कार्यकर्ताओं के साथ-साथ अब प्रदेश प्रवक्ताओं ने भी बोर्ड, निगम और आयोग के अध्यक्ष और उपाध्यक्ष को बदलने की मांग तेज कर दी है।

प्रदेश प्रवक्ता निरंजन पासवान और जगदीश साहू ने राज्य में बोर्ड,



निगम और आयोगों में कांग्रेस कोटे से अध्यक्ष, उपाध्यक्ष या सदस्यों को बदलने की मांग कर कांग्रेस की कार्यशैली पर सवाल खड़े किए हैं। प्रदेश प्रवक्ता निरंजन पासवान ने कहा कि जिस कांग्रेस नेता के परिवार के पास 12 वोट हैं और उसके बूथ पर पार्टी या सहयोगी दलों को दो वोट मिले हैं, उन नेताओं को गणेश परिक्रमा के कारण बोर्ड, निगम और आयोग में

पद मिल जाता है, जबकि पार्टी के प्रति हमेशा समर्पित रहने वाले नेताओं की उपेक्षा की जाती है। उन्होंने कहा कि एक चना बेचने वाला भी अपनी बिक्री और लाभ-हानि का हिसाब रखता है, लेकिन कांग्रेस ऐसे लोगों को पद और सम्मान देती है, जो लोग कांग्रेस में चाटुकारिता और गणेश परिक्रमा में लगे हैं, जिनकी कोई सामाजिक और जातिगत पहचान नहीं

है और समाज में कोई पकड़ नहीं है, ऐसे लोगों को कांग्रेस में पद दिया जाता है। निरंजन पासवान ने कहा कि कांग्रेस को लाभ पहुंचाने के लिए सारे काम होने चाहिए, लेकिन ऐसा नहीं हो रहा है। वहीं प्रदेश प्रवक्ता जगदीश साहू ने कहा कि नयी सरकार बनी है तो नए लोगों को मौका मिलना चाहिए।

राज्य में कांग्रेस कोटे से अध्यक्ष-उपाध्यक्ष वाले आयोगों-बोर्डों-निगमों में फेरबदल को लेकर प्रदेश अध्यक्ष केशव महतो कमलेश ने पिछले दिनों कहा था कि समय आने पर सारे बदलाव कर दिए जाएंगे। समय आने पर सही निर्णय लिया जाएगा। उन्होंने कहा कि जिन आयोगों, बोर्डों और निगमों के अध्यक्ष और उपाध्यक्षों का कार्यकाल पूरा नहीं हुआ है, उन्हें समय से पहले नहीं बदला जा सकता है।



रामनवमी पर राजधानी हुई राममय, जय श्रीराम की गूंज के साथ निकाली गयी भव्य शोभा यात्रा

जिनके मन में हैं श्रीराम, उसके भाग्य में बैकुंठ धाम

खबर मन्त्र व्यूटे

रंची। मर्यादा पुरुषोत्तम भगवान श्री राम का जन्मोत्सव रविवार को राजधानी में हर्षोल्लास के साथ मनाया गया। महानवमी के मौके पर राजधानी में श्री महावीर मंडल केन्द्रीय कमेटी की ओर से भव्य शोभायात्रा निकाली गयी। श्री राम जन्मोत्सव को लेकर श्रद्धालुओं की ओर पूरी तैयारी की गयी थी। महानवमी पर रविवार को सुबह से ही श्रद्धालु मंदिरों में विधानपूर्वक पूजा अर्चना कर सुख समृद्धि की कामना करते हुए देखे गये। इसके पश्चात दोपहर के बाद राजधानी की सड़कों पर रामनवमी की शोभायात्रा निकाली गयी। इसमें श्री महावीर मंडल केन्द्रीय समिति, डोरंडा, हिन्, रंची महानगर कमेटी के अलावा छोटे-बड़े अखाड़े और लाखों भक्त शामिल हुए।

शोभायात्रा में रामभक्त ढोल-नगाड़ा और ताशा वादन टीम के साथ अपना करतब दिखाते हुए मेनरोड होते हुए तपोवन मंदिर जा रहे थे। शोभायात्रा में शामिल लोगों के लिए राजधानी की विभिन्न स्वयंसेवी संगठन, धार्मिक संस्था एवं राजनीतिक दलों की ओर से हर प्रमुख मार्ग पर सेवा सह सहायता शिविर लगाया गया था। कई संस्थाओं द्वारा पदधारियों का



माला एवं पगड़ी पहनाकर अभिनंदन किया गया।

इधर रामनवमी के दिन राजधानी के गली-कूचों से लेकर प्रमुख मार्ग

और चौक-चौराहे पर बजाए जा रहे भजन से माहौल श्रीराममय हो गया

था। रंची के अलबर्ट एक्का चौक पर पूरा माहौल राम की भक्ति में डूबा

हुआ था। शोभा यात्रा पर हेलीकॉप्टर के द्वारा पुष्प वर्षा भी की गयी।

श्री महावीर मंडल रंची महानगर कमेटी ने 101 झंडों के साथ निकाला जुलूस



श्री महावीर मंडल रंची महानगर कमेटी की ओर से मेन रोड स्थित संकेत मोचन मंदिर से मंडल के

अध्यक्ष कुणाल अजमानी के नेतृत्व में 101 झंडों के साथ जुलूस निकाला गया। जुलूस में भजन की

प्रस्तुति दी जा रही थी। शोभायात्रा में बैड पार्टी, छऊ नृत्य, ताशा पार्टी भी अपने करतब दिखा रहे थे।

बड़गाई मुख्य अखाड़ा से 51 महावीरी पताकाओं के साथ पहुंचे तपोवन मंदिर



खबर मन्त्र संवाददाता

रंची। रामनवमी के अवसर पर श्री श्री पंचदेव मंदिर बेलटंगरा बड़गाई के अध्यक्ष डॉ बिरेन्द्र साहू, मंत्री बस

कुमार साहू, मनोज कुमार, डॉ जीवाधन के नेतृत्व में पारंपरिक पूजन-अर्चन कर अस्त्र-शस्त्र के साथ रामभक्त शोभा यात्रा में 51 पतकाओं के साथ शामिल हुए।

केन्द्रीय रक्षा राज्य मंत्री संजय सेठ ने मेन रोड हनुमान मंदिर को घंटा भेंट किया

खबर मन्त्र व्यूटे

रंची। केन्द्रीय रक्षा राज्य मंत्री सह सांसद संजय सेठ अलबर्ट एक्का चौक स्थित हनुमान मंदिर को घंटा भेंट किया और हनुमान जी की पूजा अर्चना की। उन्होंने मंदिर परिसर में महावीरी पताका फहराकर जय श्रीराम का उद्घोष किया। वारिष्ठ पत्रकार गिरिजा शंकर ओझा ने संजय सेठ को सम्मानित किया।



राजधानी में दिखी सांप्रदायिक सौहार्द
एकता का राज चलेगा, हिंदू-मुस्लिम साथ चलेगा के लगे जोरदार नारे



खबर मन्त्र संवाददाता

रंची। रामनवमी में राजधानी में उत्साह देखते ही बन रहा था। ऐसे में रामनवमी में शांति और भाईचारागी बनी रहे, इसके लिए हर महजब के लोगों ने इस शोभायात्रा में बढ़-चढ़ कर हिस्सा लिया। मौके पर सेंट्रल मुहर्रम कमीटी, इमाम बख्श अखाड़ा, रंची पब्लिक स्कूल, झारखंड तंजीम, एआईएमआईएम,

सत्यभारती, आम जनता हेल्पलाइन, सर्वधर्म सद्भावना समिति, डेली मार्केट, कर्बला चौक दुकानदार समिति, कर्बला चौक नौजवान समिति, झामुमो के फरीद खान समिति समेत दर्जनों मुस्लिम संगठनों ने स्वागत शिविर लगा कर जुलूस का स्वागत किया। सभी ने कहा हम हिंदू मुस्लिम एकता को बनाए रखना है। एकता का राज चलेगा, हिन्दू मुस्लिम साथ चलेगा।

श्री महावीर मंडल छप्पन सेठ और श्री शिव मंदिर महावीर मंदिर ने रच दिया आस्था का इतिहास

खबर मन्त्र संवाददाता

रंची। डोरंडा क्षेत्र में इस वर्ष रामनवमी का पर्व अद्भुत भव्यता और उत्साह के साथ मनाया गया। महावीर मंडल डोरंडा, छप्पन सेठ डोरंडा दोनों ही स्थानों पर पारंपरिक और धार्मिक जोश से भरपूर कार्यक्रम आयोजित किए गये, जिसने भक्तों को एक आध्यात्मिक ऊर्जा से जोड़ दिया। रामभक्तों द्वारा निकाले गए जुलूस, आकर्षक झांकियां और ढोल नगाड़े, भक्ति गीतों ने समूचे क्षेत्र को धार्मिक रंग में रंग दिया। श्री महावीर मंडल डोरंडा के संरक्षक आलोक कुमार दूबे ने सभी अखाड़ों के प्रमुखों को तलवार, चुनरी और पगड़ी पहनाकर विशेष सम्मान प्रदान किया गया, जिससे उनकी



सहभागिता को सराहा गया।

महावीर मंदिर मंडल डोरंडा के मुख्य संरक्षक आलोक कुमार दूबे ने इस आयोजन का नेतृत्व करते हुए महिलाओं को भी सम्मानित किया और उनके योगदान को समाज के लिए प्रेरणादायक बताया। इस सफल आयोजन के लिए दोनों मंडलों की ओर से झारखंड के मुख्यमंत्री के प्रति आभार प्रकट किया गया, जिनके

सहयोग और प्रशासनिक समर्थन से यह पर्व शांतिपूर्ण और गरिमापूर्ण ढंग से संपन्न हो सका। साथ ही उन सभी पदाधिकारियों और समर्पित कार्यकर्ताओं का भी धन्यवाद किया गया, जिन्होंने पूरे आयोजन को सफल बनाने में दिन-रात मेहनत की। श्री दूबे ने कहा कि रामनवमी महोत्सव केवल एक धार्मिक उत्सव नहीं, बल्कि सामाजिक सौहार्द, शक्ति और श्रद्धा

का संगम बन गया। डोरंडा क्षेत्र में रामनवमी महोत्सव के सफल आयोजन में कपिलदेव सिंह, गौतम कुमार दूबे, अनिल प्रधान, शंभू गुप्ता, महेंद्र प्रसाद, विशाल सिंह, मेहुल दूबे, अनिकेत कुमार, रितेश सिंह, सुदेश यादव, उदय मिश्रा, अजय कुमार, उमेश बर्मन, शशिकांत झा, मनोज सिंह, रमेश तिवारी, नवनीत कुमार बाबू, अमोल कुमार का योगदान रहा।

शोभायात्रा में सनातन की दिखी भव्यता



राम-जानकी तपोवन मंदिर में महावीरी झंडा लेकर पहुंचे रामभक्त, बच्चे बने हनुमान...

खबर मन्त्र व्यूटे

रंची। रामनवमी को लेकर रविवार को अहले सुबह से ही राजधानी रंची के राम-जानकी मंदिर और महावीर मंदिरों में पूजा करने आए भक्तों की लंबी कतार नजर आयी। वहीं दोपहर बाद से राजधानी के अलग-अलग इलाकों से महावीरी पताका लेकर राम भक्तों के निवारणपुर राम जानकी तपोवन मंदिर में पहुंचना शुरू हो गया।

पहला महावीरी पताका लेकर छोटानागपुर क्लब, डंगरकोचा के रामभक्त पहुंचे। महावीरी पताका को प्रभु श्रीराम के चरणों में समर्पित करने के बाद श्री महावीर मंडल, निवारणपुर की ओर से छोटानागपुर क्लब के सदस्यों को तलवार और मोमेंटो देकर सम्मानित किया गया। नारी सेना की महिलाओं द्वारा भी तलवारबाजी कर अपने कौशल का प्रदर्शन किया गया।

इस बार महावीरी पताके की



ऊंचाई कम हुई, राम भक्तों के उत्साह में कमी नहीं : महावीरी पताके के साथ बड़ी संख्या में उत्साही रामभक्त अलग-अलग क्षेत्र से तपोवन राम मंदिर पहुंचे। जिला

मंदिर में मेला का नजारा

तपोवन राम-जानकी मंदिर में कई छोटे बच्चे अपने माता पिता के साथ राम भक्त हनुमान का रूप धारण कर पहुंचे। रामनवमी का त्योहार रंची वासियों के लिए सिर्फ भगवान राम के जन्मोत्सव का त्योहार भर नहीं है बल्कि इस दिन का इंतजार बच्चों को मेला देखने के लिए भी रहता है। तपोवन राममंदिर परिसर में एक से बढ़कर एक झूले के साथ साथ खिलौनों की दुकान सजी थी जिसका बच्चों ने आनंद लिया।

प्रशासन की ओर से इस बार महावीरी पताके की ऊंचाई 4 मीटर तक ही रखने के निर्देश के बाद ज्यादातर मंडलों ने हर साल की तरह गगनचुम्बी महावीरी पताका की ऊंचाई को कम कर दिया गया था, ताकि शोभायात्रा के दौरान बिजली के तारों की वजह से कोई अप्रिय घटना न हो।

ललाट पर जय श्री राम लिखवाने का दिखा ट्रेंड

इस बार रामनवमी में तपोवन मंदिर आये राम भक्तों में अपने ललाट पर चंदन और रंगीली से जय श्री राम लिखवाने का ट्रेंड दिखा। बच्चे से लेकर युवा और महिलाओं तक ने अपनी ललाट पर जय श्री राम लिखवाया। इस संबंध में एक महिला ने कहा कि आज भगवान राम का दिन है। हमारे रोम रोम में मर्यादा पुरुषोत्तम राम बसें हैं। यह माथे पर अपने आराध्य का लिखा नाम उनके प्रति भक्ति और समर्पण का भाव है। वहीं, भक्तों के माथे पर जयश्री राम लिखने वाले अर्जुन तिवारी ने बताया कि राम का नाम लिखने का कोई चार्ज नहीं है। भक्त भक्ति भाव से दस-बीस जो भी दे देते हैं उसे आशीर्वाद समझ कर रख लेते हैं।



खबर मन्त्र व्यूटे

रंची। राजधानी एक बार फिर गंगा-जमुनी तहजीब देखने को मिली। रामनवमी के मौके पर सेंट्रल मोहर्रम कमेटी ने मेन रोड स्थित मधुवन मार्केट के सामने शोभायात्रा में शामिल राम भक्तों का भव्य स्वागत किया। कमेटी के स्वागत शिविर में रामभक्तों को फूल-माला, मोमेंटो, पारंपरिक पगड़ी, फल, चना, पेयजल और कोल्ड ड्रिंक वितरित कर उनका अभिनंदन किया गया।

इस अवसर पर सेंट्रल मोहर्रम कमेटी के सरपरस्त मो. सईद, महासचिव अकीलुर्रहमान, प्रवक्ता मोहम्मद इस्लाम, सचिव मो. तौहीद और उपाध्यक्ष आफताब आलम

सहित सभी पदाधिकारियों ने संयुक्त रूप से इस भाईचारे की मिसाल को एक नया आयाम दिया।

कमेटी के प्रवक्ता मोहम्मद इस्लाम ने कहा, हमारी परंपरा हमेशा से एकता और भाईचारे पर आधारित रही है। सभी त्योहार मिलजुल कर मनाए जाते हैं और यह परंपरा आगे भी जारी रहेगी।

स्वागत समारोह में ये लोग थे शामिल : मो. महजुद, परवेज आलम, मो. एकराम पप्पू, मो. मकसूद, मो. नौशाद, जसीम हसन, जाफिर, मो. वारिस, जाहिद, इकबाल, मो. आजाद, शफीक, मो. शमीम, डॉ. हसनैन, जावेद गद्दी, वाहिद, राजू और भुट्टो भाई समेत अन्य लोग शामिल थे।





मर्यादा, संयम और सनातन का दिखा अदभुत संगम



श्री राधा कृष्ण मंदिर में धूमधाम से मना रामनवमी महोत्सव

खबर मन्त्र संवाददाता

रांची। श्री राधा कृष्ण मंदिर कृष्ण नगर कॉलोनी में रामनवमी महोत्सव रविवार को बड़े धूमधाम से मनाया गया। पंडित ज्ञानदेव मिश्रा, पंडित रामचंद्र उपाध्याय एवं पंडित सीताराम ने वैदिक मंत्र उच्चारण के साथ पूजा की एवं प्रभु श्री राम के जन्मोत्सव के समय श्री राम जी की स्तुति की। इस मौके पर श्री दुर्गा जागरण मंडली एवं स्त्री सत्संग सभा के द्वारा भजनों का कार्यक्रम प्रस्तुत किया गया। रामनवमी के पावन अवसर पर मुंबई से आई गिनी कौर ने भजन पेश किया। कार्यक्रम को सफल बनाने में प्रधान नर्दकिशोर अरोड़ा, चन्द्रभान तलेजा, रामचंद्र तलेजा, मनोहर लाल जसुजा, सुनील कटारिया, चंदन सिडाना, केसर पपनेजा, मनोज किंगर, हरीश हरीश अरोड़ा सहित अन्य लोग शामिल थे। यह जाकनारी मीडिया प्रभारी नरेश पपनेजा ने दी।



251 पवित्र ध्वज लेकर निकली श्रीसनातन महापंचायत समिति

खबर मन्त्र संवाददाता

रांची। श्री सनातन महापंचायत मुख्य संयोजक ललित नारायण ओझा के नेतृत्व में रविवार को 251 पवित्र ध्वज एवं हजारों की संख्या में राम भक्त पूजा अर्चना कर तपो मंदिर के लिए निकले। श्री सनातन महापंचायत बाजरा अखाड़ा पंडरा अखाड़ा में पूजा अर्चना कर हजारों राम भक्त ताशे की धुन पर जय श्री राम के नारे के साथ निकले। रास्ते में विभिन्न सेवा शिविर द्वारा अभिनंदन स्वागत किया गया। सभी सेवा शिविरों को राम भक्तों का सेवा में लगे सभी संस्था वाले को धन्यवाद दिया। श्री सनातन महापंचायत के मुख्य संयोजक ललित नारायण ओझा ने भी सभी राम भक्तों को बढ़ावा श्री रामचंद्र जी और हनुमान जी की जय घोष से वातावरण पूरा राम में हो गया। सनातन महापंचायत के शोभा यात्रा में मुख्य रूप से उपस्थित संयोजक संजय कुमार जायसवाल, संजय मिनोचा, शशांक राज, दीपक ओझा, राजू ओझा, अमित ओझा, मणिकांत राव, सुबोध सिंह और शुभम कुमार जायसवाल समेत अन्य शामिल थे।

श्री महावीर मंडल स्वागत समिति ने भव्य रामनवमी शोभायात्रा निकाली

खबर मन्त्र संवाददाता

रांची। श्री महावीर मंडल स्वागत समिति हरमू रोड रांची की ओर से श्री रामनवमी महोत्सव के पावन अवसर पर महानवमी की विराट शोभा यात्रा निकाली गई। समिति के संयोजक प्रेम वर्मा, अध्यक्ष मुकेश मुक्ता ने शोभा यात्रा का नेतृत्व किया। शोभा यात्रा में कोलकाता से आयी ताशा पार्टी के धुन पर खिलाड़ी हैरतअंगेज खेल का प्रदर्शन करते चल रहे थे। शोभा यात्रा हरमू रोड से अपर बाजार होते हुए मेन रोड से तपोवन मंदिर निवारणपुर पहुंची, जहां महाबली हनुमान के दरबार में दर्शन करके सभी राम भक्त अपने-अपने घर लौटे। शोभा यात्रा में विजय



महतो, हरीश तिवारी, अनिल माथुर, पप्पू वर्मा, सतेंद्र वर्मा, सचिदानंद सोनी, पंकज पांडेय, प्रतीक वर्मा गुड्डा, शिव मिश्रा, रामू सोनी, प्रणिक वर्मा, सौरभ वर्मा, सनी वर्मा, संदीप वर्मा, अंकित कुमार, जोगेंद्र

प्रजापति, संजय लाल गुप्ता, प्रिंस वर्मा बिल्लू, अमन चंद्रवंशी मिठू, रोहित वर्मा, गुड्डा झा, रोहित सोनी, विक्की वर्मा, राहुल सोनी, वर्मा, लल्लू अग्रवाल, आलोक अग्रवाल एवं समिति के गणमान्य सदस्य थे।

खबर एक नजर में

श्री महावीर मंडल केन्द्रीय समिति ने जताया आभार

रांची। रामनवमी में शोभा यात्रा का नेतृत्व श्री महावीर मंडल केन्द्रीय समिति रांची ने किया। दोपहर 2:00 बजे मुख्य शोभायात्रा रातू रोड होते हुए, महावीर चौक, शहीद चौक होते हुए मेन रोड और सुजाता से तपोवन मंदिर पहुंची। मंडल के अध्यक्ष जय सिंह यादव, मंत्री सुभाष साहू, कोषाध्यक्ष प्रमोद सारस्वत ने श्री राम भक्तों को रामनवमी महोत्सव की सफलता, शोभायात्रा के सफल संचालन, अद्भुत अलौकिक झांकियां के लिए और अस्त्र-शस्त्र की प्रतियोगिता के सफल संचालन के लिए सबका आभार प्रकट किया।

दुकानदार समिति रामनवमी सेवा शिविर

रांची। रातू रोड न्यू मार्केट दुकानदार समिति की ओर से रामनवमी के पौके पर रविवार को रातू रोड चौराहे पर रामनवमी सेवा शिविर लगाया गया। इस शिविर में रामनवमी शोभायात्रा में आये समस्त लोगों में पुड़ी-सब्जी और बुदिया प्रसाद के रूप में बांटा गया। समिति के अध्यक्ष प्रेम सिंह ने बताया कि प्रभु श्री राम के जीवन से समस्त विश्व को यह प्रेरणा मिलती है कि मनुष्य का चरित्र श्री राम के जैसा होना चाहिए। इस मौके पर विनोद चौरसिया, इंद्रराज आनंद और धर्मेन्द्र कुमार आदि उपस्थित थे।

राजीव रंजन मिश्रा के नेतृत्व में निकली शोभायात्रा

रांची। मर्यादा पुरुषोत्तम भगवान श्री राम के जन्मोत्सव के उपलक्ष्य में श्री महावीर मंडल के पूर्व अध्यक्ष राजीव रंजन मिश्रा के नेतृत्व में विशाल शोभायात्रा निकाली गई। शोभायात्रा में राजकिशोर प्रसाद, कैलाश केसरी, अमरदीप साहू, प्रकाश साहू, डॉ जीवधान प्रसाद, लंकेश सिंह, गोपाल पारीक एवं रंजीत उरांव उपस्थित थे। श्री मिश्रा ने श्री राम के भक्तों, सभी धार्मिक एवं सामाजिक संगठनों के प्रति आभार व्यक्त किया।

रौनियार विकास मंच ने लगाया स्वागत शिविर

रांची। रामनवमी शोभायात्रा के स्वागत के लिए रौनियार विकास मंच की बाजरा ईकाई ने आईटीआई बस स्टैंड के निकट स्वागत शिविर लगाया। शोभा यात्रा में शामिल श्रद्धालुओं को रामनामा का पढ़ा पढ़ना कर स्वागत किया गया। शोभायात्रा में लोगों को चना गुड़, बच्चों को बिरुकुट टॉफी, केला और मंगो ड्रिंक दिया गया। रौनियार विकास मंच बाजरा ईकाई के पुरुष सदस्यों के साथ ही महिलाओं का भी भरपूर सहयोग रहा। कार्यक्रम को सफल बनाने में संतोष गुप्ता, शंभू गुप्ता, कैलाश साहू, सत्येन्द्र गुप्ता, रतन गुप्ता, विनय गुप्ता, अशोक गुप्ता, बम शंकर गुप्ता, दिलिप गुप्ता, अमित गुप्ता, पंकज गुप्ता, मिनाक्षी गुप्ता, दीपावली गुप्ता, रंगोली गुप्ता, पुष्पिमा कुमारी, सुमन गुप्ता की भूमिका रही।

बाबा विद्यापति स्मारक समिति ने लगाया सेवा शिविर



रांची। बाबा विद्यापति स्मारक समिति की ओर से रविवार को कचहरी चौक पर रामनवमी सेवा शिविर लगाया गया। इस शिविर में रामनवमी शोभायात्रा में आये समस्त लोगों में गुड़, कच्चा चना, गुड़, बादाम, किशमिश और सरबत वितरित किया गया। समिति के अध्यक्ष जयंत झा ने कहा कि श्री राम भगवान ने तमाम विपरीत परिस्थितियों में मर्यादा में रहकर सम्पूर्ण जीव जंतुओं के कल्याण के लिए अद्वितीय मिसाल पेश की। मौके पर जयंत झा, उदित नारायण ठाकुर, आशु झा, शिवेश्वर झा, मृत्युंजय झा, ज्ञानदेव झा, मनोज झा, राधेश्याम यादव, छवि झा, मुन्नी यादव, सुमन झा, गोविन्द झा, गोपाल ठाकुर, कृतेश झा, ऋतुनाथ झा, निरंजन शर्मा, अशोक पांडेय रमेश भारती, भानु कच्छप, दिलेन्द्र शर्मा आदि उपस्थित थे।



शोभायात्रा में सामाजिक-धार्मिक संगठनों ने शिविर लगाकर रामभक्तों का किया स्वागत



खबर मन्त्र संवाददाता

रांची। रामनवमी पर निकली शोभा यात्रा में कई सामाजिक और धार्मिक संगठनों ने स्वागत शिविर लगाये। इस दौरान बंगाली युवा मंच चैरिटेबल ट्रस्ट, पंजाबी हिंदी बिरादरी, बालाजी सेवा समिति, मारवाड़ी युवा मंच, श्रीराम वानर सेना, विश्व सनातन महासंघ, जूनियर चैंबर, बिरसा चौक में बजरंग सेना समिति, अरगोड़ा में युवा एकता मंच रामनवमी समिति, श्री श्री महावीर मंडल रामनवमी

स्वागत समिति, संकट मोचन हनुमान मंदिर समिति, हरमू चौक में स्वर्गीय पीएन सिंह सेवा समिति, भारत माता मंगल मिलन मंच, किशोरगंज इलाके में अपराजिता सेवा संगठन, प्रभु श्री राम सेना, श्री महावीर वाल्मीकि समिति, पालकोट शाहदेव परिवार, विवेकानंद युथक्वेक फाउंडेशन, रातू रोड में जेरेरिक फैमिली फाउंडेशन, कमलापुरी वैश्य बजरंग प्रदेश, झारखंड प्रदेश शौण्डिक समाज, स्वर्गीय अनूपणा देवी सेवा संस्था, कचहरी चौक पर



खबर मन्त्र संवाददाता

रघुपति स्मारक समिति, स्वामी सहजानंद सरस्वती विकास मंच, फिरयालाल में ब्रह्मर्षि नवयुवक संघ, अस्तित्व फाउंडेशन, वन बंधु परिषद, फ्रेड्स ऑफ ट्राइबल सोसाइटी, रांची जिला रौनियार वैश्य सभा, केशरवानी वैश्य समाज, बंगाली युवा मंच चैरिटेबल ट्रस्ट, भारतीय नवयुवक परिषद, विश्व स्नातन महासंघ, श्री बाजजी सेवा समिति, श्री राम वानर सेवा, मार्निंग वाकर्स एसोसिएशन, अग्रवाल सेवा, केन्द्रीय युवा महावीर मंडल, हिन्दू महापरिवार, जेसीआई

रांची, बरनवाल सेवा ट्रस्ट, शंकरा हेलिपिंग हैंड फाउंडेशन, अखबार विक्रेता संघ, श्री महावीर मंडल शिव शक्ति क्लब, सुजाता चौक में रांची क्लब, श्री श्री हनुमान मित्र मंडल, डोरंडा के पास अखंड भारत, हनुमान सेना, हिन्दू में सनातन नवयुवक संघ, महारामनवमी सेवा समिति और सत्य भारती महारामनवमी श्रृंगार समिति ने सेवा शिविर लगाकर राम भक्तों का स्वागत किया। शिविर में रामभक्तों को चना, गुड़ और शर्बत-पानी से स्वागत किया गया।

शोभायात्रा में राजनेताओं की रही उपस्थिति



डोरंडा दुर्गा पूजा समिति के प्रांगण में भंडारे का किया गया आयोजन



खबर मन्त्र व्यूटो

रांची। डोरंडा के श्री चैती दुर्गा पूजा समिति ने रविवार को नवमी की पूजा पूरे विधि विधान के साथ की। इस अवसर पर पूजा प्रांगण में महाभोग भंडारे का आयोजन भी किया गया। खिचड़ी सब्जी और चटनी का भोग निवेदन किया गया। संध्या सात बजे से माता की महाआरती का आयोजन समिति

द्वारा किया गया। कार्यक्रम में प्रकाश वर्मा, राकेश पाल, महेश विजय, मुकेश गुप्ता, अरुण गुप्ता, प्रमोद चौधरी, हिमांशु शेखर दास, राजकुमार पाल, मनोज शर्मा, शंकर गुप्ता, संजीव विजय, रंजन नाग, दशरथ राम, दिलीप राज पाहवा, राजेश सिंह, राजेश वर्मा, ओम चटनी का भोग निवेदन किया गया। संध्या सात बजे से माता की महाआरती का आयोजन समिति

नारी सेना ने निकाली शोभायात्रा



खबर मन्त्र संवाददाता

रांची। राजधानी में रविवार को आयोजित भव्य शोभा यात्रा में बड़ी संख्या में महिलाओं की भूमिका देखने को मिली। नारी सेना महावीर मंडल के तत्वावधान में अध्यक्ष पूनम सिंह के नेतृत्व रामनवमी शोभा यात्रा केशव नगर पहाड़ी टोला से निवारणपुर तक निकली और पूजा अर्चना के बाद समापन हुई। शोभायात्रा को मुख्य अतिथि समाज सेविका यशस्विनी सहाय ने सेना की महिलाओं को सम्मानित

कर विदा किया। शोभा यात्रा में सेना की सैकड़ों महिलाओं ने तलवार लाठी भांजी। मौके पर पूनम सिंह, सागर वर्मा, सूरज सिंह भवानी, शिव किशोर शर्मा, नीरज कुमार जायसवाल, कमला विश्वकर्मा, कामिनी सिंह, अनुपमा सिंह, मनीषा झा, दीपमाला जायसवाल, किरण मेहता, रेखा सिंह, रानी राणा, ममता कुमारी, सोनी कुमारी, प्रिया कुमारी, शुभम चौधरी राज सिंह, चंदन कुमार, रवि रंजन, रौशन चौधरी, आदि ने महत्वपूर्ण भूमिका निभाई।

लिया और खुद खुशी है कि मैं स्वर्ण पदक जीत सका। भारत के जादुमर्ग सिंह मर्दानाबाग (50 किग्रा), मनीष राठौड़ (55 किग्रा), सचिन (60 किग्रा) और विशाल (90 किग्रा) ने कांस्य पदक जीते। भारत ने विश्व मुक्केबाजी की 10 सदस्यीय दल उतारा था जो पेरिस ओलंपिक्स के बावजूद टीम का पहला बड़ा अंतरराष्ट्रीय ट्रान्फिट था। इस मजबूत प्रदर्शन से खिलाड़ियों का आत्मविश्वास बढ़ेगा क्योंकि वे 2028 लॉस एंजेलिस खेलों से पहले ओलंपिक चक्र की तैयारी भी शुरू करेंगे।



अमेरिका में भारतीय मूल के जज गिरफ्तार
टैरिफ़स। भारत्य मूल के जज केपी जार्ज को अमेरिका में गिरफ्तार करने की खबर है। हालांकि बाद में उन्हें जमानत पर रिहा कर दिया गया। जार्ज ने इसे राजनीतिक साजिश करार बताते हुए सभी आरोपों को खारिज कर दिया।मामला अमेरिका के टेक्सास राज्य के फोर्ट बेंड काउंटी का है। डिस्ट्रिक्ट अटर्नी के मुताबिक भारतीय मूल के जार्ज पर कथित तौर पर 30 हजार से 1.5 लाख डालर की मनी लॉड्रिंग का आरोप है। इसके अलावा उन पर वायर फ्राड और चुनावी फंडिंग में गड़बड़ी के भी आरोप लगे हैं।

टैरिफ को लेकर आज अमेरिका जाएंगे नेतन्याहू
तेल अवीव। अमेरिका द्वारा लगाए गए टैरिफ को लेकर अंतर्राष्ट्रीय जगत में खलबली का आलम है। इसी बीच इजराइल के प्रधानमंत्री बेंजामिन नेतन्याहू सोमवार को अमेरिका के व्हाइट हाउस आ सकते हैं। इसके लिए इजराइल सरकार ने तैयारी शुरू कर दी हैं। दो इजराइली अधिकारियों व एक व्हाइट हाउस के अधिकारी ने संकेत दिए हैं कि बेंजामिन नेतन्याहू सोमवार को टैरिफ के मुद्दे पर बात करने व्हाइट हाउस आ सकते हैं। इजराइल पर भी 17 फीसदी टैरिफ लगाया गया है।

राहुल गांधी का बिहार दौरा आज

पटना। बिहार कांग्रेस प्रभारी कृष्ण अल्लावरु रविवार सुबह पटना पहुंचे। अल्लावरु लोकसभा में विपक्ष के नेता कांग्रेस नेता राहुल गांधी के 7 अप्रैल से शुरू होने वाले बिहार के दौरे को लेकर यहां आये हैं। राहुल गांधी बेगूसराय में नौकरी दो पलायन रोको यात्रा और बाद पटना में संविधान सुरक्षा सम्मेलन में हिस्सा लेंगे। इसके अलावा वे पार्टी के नेताओं से मुलाकात भी करेंगे।

चारधाम यात्रा में प्लास्टिक पर रोक

देहरादून। मुख्यमंत्री पुष्कर सिंह धामी के निर्देश पर खाद्य संरक्षा एवं औषधि प्रशासन विभाग ने इस वर्ष हरित चारधाम यात्रा थीम पर विशेष अभियान शुरू किया है। इसका उद्देश्य सिंगल यूज प्लास्टिक के प्रयोग को रोकना और यात्रियों को शुद्ध व संतुलित भोजन उपलब्ध कराना है। यात्रा मार्ग के होटलों और खाद्य कारोबारियों को इस दिशा में प्रशिक्षण दिया जा रहा है। धामी ने कहा कि इस बार हम हरित चारधाम यात्रा का संकल्प लेकर तैयारी कर रहे हैं। हमारा प्रयास है कि ना सिर्फ तीर्थ यात्रियों को शुद्ध भोजन और स्वच्छ वातावरण मिले।

अमृतसर में आइएसआइ का एजेंट गिरफ्तार

चंडीगढ़। पंजाब पुलिस ने अमृतसर से पाकिस्तानी खुफिया एजेंसी आइएसआई के एक एजेंट जरमन सिंह को हथियार के साथ गिरफ्तार किया। पंजाब पुलिस महानिदेशक गौरव यादव ने रविवार को इस बारे में बताया कि आरोपी के पास से एक नर्को (9 एमएम पिस्तौल), एक .30 कैलिबर पिस्तौल, 5 मैगजीन और दो लाख 15 हजार 500 रुपये की नकली करेंसी बरामद की है।

जैकलीन फर्नांडीज की मां का निधन
मुंबई। अभिनेत्री जैकलीन फर्नांडीज की मां किम फर्नांडीज का रविवार को निधन हो गया। इससे पहले कुछ मीडिया आउटलेट्स ने खबर छपी थी कि जैकलीन की मां का निधन हो गया। हालांकि, ये खबरें आगे झूठी निकलीं। अब, आईएनएस ने विशेष रूप से इस बात की पुष्टि की है कि किम फर्नांडीज वास्तव में नहीं रही। बता दें कि किम फर्नांडीज को 24 मार्च को स्टोक आया था। जिसके बाद उन्हें आईसीयू में भर्ती कराया गया था। जैकलीन फर्नांडीज मां से मिलने पहुंची थीं। मनामा में रहने वाली किम फर्नांडीज को 2022 में भी ऐसी ही स्वास्थ्य समस्या का सामना करना पड़ा था, जिसके बाद उन्हें बहरीन के अस्पताल में भर्ती कराया गया था।

भाजपा ने कभी भी विचारधारा से समझौता नहीं किया

एजेंसी

नयी दिल्ली। भारतीय जनता पार्टी के 46वें स्थापना दिवस पर रविवार को दिल्ली में पार्टी मुख्यालय पर कार्यक्रम में आयोजित किया गया। इस दौरान पार्टी अध्यक्ष जगत प्रकाश नड्डा ने पार्टी के दिवंगत नेताओं दीन दयाल उपाध्याय और श्यामा प्रसाद मुखर्जी की प्रतिमाओं का माल्यार्पण किया। इस दौरान दिल्ली की मुख्यमंत्री रेखा गुप्ता एवं पार्टी के वरिष्ठ नेता वहां मौजूद रहे। भाजपा अध्यक्ष ने इस दौरान पार्टी कार्यकर्ताओं से कहा कि भारतीय जनता पार्टी एकमात्र ऐसी पार्टी है, जिसने वैचारिक अधिष्ठान को

स्थापना दिवस

अडिग रखा है। हम वोट के खातिर इधर से उधर डिगे नहीं और सत्ता पाने के लिए हमने विचारधारा के साथ कोई समझौता नहीं किया। इसी की ताकत से आज भाजपा आगे बढ़ रही है। उन्होंने कहा कि पार्टी के नेता श्यामा प्रसाद मुखर्जी ने नेहरू की कैबिनेट से इसलिए इस्तीफा दिया, क्योंकि उनका मानना था कि एक देश दो विधान से नहीं चल सकता। पंडित दीन दयाल उपाध्याय ने एकात्म मानवदर्शन का व्याख्यान दिया था। भाजपा ने एकात्म मानववाद को आगे बढ़ाया और

एक देश दो विधान के चलते श्यामा प्रसाद मुखर्जी ने कैबिनेट से दिया था इस्तीफा : नड्डा

मोदी जी के नेतृत्व में र्सबका साथ, सबका विकास, सबका प्रयास, सबका वि्वास के रूप में अंत्योदय को आगे बढ़ाया गया। इस दौरान नड्डा ने कहा कि केन्द्र सरकार वक्फ बोर्ड को नियंत्रित करना नहीं चाहती है। हमारा लक्ष्य केवल यह सुनिश्चित करना है कि कानून के भीतर स्थापित नियमों के पालन के साथ वक्फ का प्रबंधन चले। वक्फ बोर्ड की सम्पति और धन मुस्लिम समुदाय के लिए शिक्षा, स्वास्थ्य सेवा और रोजगार के अवसरों को बढ़ावा देने के लिए समर्पित होगे।



पार्टी की स्थापना दिवस पर भाजपा कार्यालय में जेपी नड्डा को भिठाई खिलातीं दिल्ली की सीएम रेखा गुप्ता ।

इफको से खेती हुई समृद्ध और किसान बने आत्मनिर्भर : शाह

एजेंसी

गांधीनगर। केन्द्रीय गृह एवं सहकारिता मंत्री अमित शाह ने इफको ने किसानों को सहकारिता के साथ और सहकारिता को खाद के साथ जोड़कर किसानों के आर्थिक उत्थान के लिए एक विशेष पहल की है, जिसके परिणामस्वरूप आज खेती समृद्ध और किसान आत्मनिर्भर बन गए हैं किन्द्रीय मंत्री शाह रविवार को गांधीनगर जिले के कलोल में दुनिया की सबसे बड़ी सहकारी संस्था इंडियन फार्मर्स फर्टिलाइजर कोऑपरेटिव लिमिटेड (इफको) की मारु इकाई तथा प्रथम यूरिया निर्माण परिसर के स्वर्ण जयंती

» केंद्रीय सहकारिता मंत्री अमित शाह ने कलोल में नए बीज अनुसंधान केंद्र का किया शिलान्यास

समारोह को संबोधित कर रहे थे। इस मौके पर केन्द्रीय सहकारिता मंत्री ने इफको के नए बीज अनुसंधान केंद्र की आधारशिला भी रखी।शाह ने इफको-कलोल की स्वर्ण जयंती पर शुभकामनाएं देते हुए कहा कि इफको की 50 वर्षों की गौरवशाली यात्रा कृषि, उत्पादन, ग्रामीण अर्थव्यवस्था और किसानों की समृद्धि के प्रति समर्पित रही है। सहकारिता मंत्री ने कहा कि वर्षों पूर्व इफको ने विकसित टोस यूरिया



और डीएपी (डाई-अमोनियम फास्फेट) के निर्माण से कृषि क्षेत्र में एक बड़ी क्रांति थी, लेकिन समय के अनुरूप अनुसंधान और विकास (आरएंडडी) पर जोर देते हुए

आज इफको ने नैनो यूरिया और नैनो डीएपी विकसित किया है, जिसने पूरी दुनिया में भारत के सहकारी क्षेत्र का डंका बजा दिया है।

रामलला के सूर्य तिलक सनातन राष्ट्र के हृदय का अमर दीप : योगी

एजेंसी

लखनऊ। उत्तर प्रदेश के मुख्यमंत्री योगी आदित्यनाथ ने रामनवमी के पावन अवसर पर अयोध्या में श्री राम लला के ललाट पर सूर्य तिलक के इश्य को सनातन राष्ट्र की आस्था का प्रतीक बताया। उन्होंने अपने सोशल मीडिया प्लेटफॉर्म एक्स पर इस खास पल को लेकर एक भावुक पोस्ट साझा किया, जिसमें उन्होंने इसे भारत की संस्कृति और परंपराओं की दिव्यता की अभिव्यक्ति करार दिया। योगी ने अपनी पोस्ट में लिखा कि सकल सौभाग्यप्रद सर्वतोभद्र-निधि, सर्व,

पूरे भारत को आत्मगौरव के प्रकाश से आलोकित कर रहा



सर्वेश, सर्वोभिराम। शर्व-हृदि-कंज-मकरंद-मधुकर रुचिर-रूप, भूपालमणि नौमि रामं॥

सूर्यकुलभूषण प्रभु श्री रामलला के भव्य भाल पर अंकित यह स्वर्णिम सूर्य तिलक सनातन राष्ट्र के हृदय में आस्था का अमर दीप प्रज्वलित कर रहा है। उन्होंने कहा कि यह सूर्य तिलक पूरे भारत को आत्मगौरव के प्रकाश से आलोकित कर रहा है और यह हमारी संस्कृति की पवित्रता को दर्शाता है। मुख्यमंत्री ने यह भी कहा कि यह दिव्य क्षण विकसित भारत-आत्मनिर्भर भारत के हर संकल्प को अपनी आभा से प्रकाशित करेगा। पोस्ट के अंत में उन्होंने जय जय श्री राम !लिखकर अपनी भक्ति और उत्साह को व्यक्त किया।

गाजा पर इजराइली हमले में 15 की मौत
गाजा सिटी। गाजा पट्टी पर इजराइली हवाई हमलों में कम से कम 15 नागरिकों की मौत हो गई है, जिनमें 10 महिलाएं और बच्चे शामिल हैं। यह हमले शनिवार रात से रविवार सुबह तक दक्षिणी शहर खान यूनिस में किए गए। स्थानीय नासेर अस्पताल के अनुसार, हमले में एक तंबू और एक घर को निशाना बनाया गया, जिसमें पांच पुरुष, पांच महिलाएं और पांच बच्चे मारे गए।इजराइल ने पिछले महीने हमास के साथ युद्धविराम समप्त कर फिर से हवाई और जमीनी हमले शुरू कर दिए थे।

बिहार के तीन स्टार्टअप को मिला महारथी पुरस्कार

पटना। बिहार के तीन स्टार्टअप लेडी फेयर, भोजपत्ता और ईवाय डेल्टा को अपने-अपने क्षेत्र में उल्लेखनीय कार्य के लिए महारथी पुरस्कार से सम्मानित किया गया है। उद्योग विभाग ने रविवार को बताया कि राष्ट्रीय राजधानी दिल्ली के भारत मंडपम में केंद्र सरकार की ओर से आयोजित प्रतिष्ठित स्टार्टअप महाकुंभ कार्यक्रम में बिहार के तीन स्टार्टअप ईवाय डेल्टा, लेडी फेयर और भोजपत्ता

को महारथी पुरस्कार से सम्मानित किया गया है। चयनित स्टार्टअप को एक-एक लाख रुपये नकद दिया गया है। स्टार्टअप लेडीफेयर ब्यूटी कंसेप्ट्स प्राइवेट लिमिटेड को विशेष प्रकार के सौंदर्य आधारित व्यवसाय स्थापित करने के कारण चयनित किया गया है। इस कंपनी का लोकप्रिय नाम लेडीफेयर है। इसे सीधे डायरेक्ट टू कंज्यूमर श्रेणी में राष्ट्रीय पुरस्कार से सम्मानित किया गया है।

नौ कंपनियों का मार्केट कैप 2.94 लाख करोड़ घटा

एजेंसी

नयी दिल्ली। कम कारोबारी सत्रों वाले बीते सप्ताह के दौरान सेंसेक्स की शीर्ष 10 में से नौ कंपनियों के बाजार पूंजीकरण (मार्केट कैप) में सामूहिक रूप से 2,94,170.16 करोड़ रुपये की गिरावट आई। सबसे अधिक नुकसान में टाटा कंसल्टेंसी सर्विसेज (टीसीएस) रही। पिछले सप्ताह बीएसई का 30 शेयर्स वाला सेंसेक्स 2,050.23 अंक या 2.64 प्रतिशत नीचे आया, जबकि नेशनल स्टॉक एक्सचेंज के निफ्टी में 614.8 अंक या 2.61 प्रतिशत का नुकसान रहा। सेंसेक्स की शीर्ष 10 कंपनियों में टाटा कंसल्टेंसी सर्विसेज, रिलायंस इंडस्ट्रीज, इन्फोसिस, बजाज फाइनेंस, आईसीआईसीआई बैंक, एचडीएफसी बैंक, हिंदुस्तान



यूनिलीवर लिमिटेड, भारतीय स्टेट बैंक (एसबीआई) और आईटीसी के बाजार मूल्यांकन में गिरावट आई। भारतीय एयरटेल एकमात्र कंपनी रही, जिसकी बाजार हैसियत बढ़ी है। समीक्षाधीन सप्ताह में टीसीएस का बाजार मूल्यांकन 1,10,351.67 करोड़ रुपये घटकर 11,93,769.89 करोड़ रुपये रह गया। रिलायंस इंडस्ट्रीज का मूल्यांकन

95,132.58 करोड़ रुपये घटकर 16,30,244.96 करोड़ रुपये पर और इन्फोसिस का 49,050.04 करोड़ रुपये के नुकसान के साथ 6,03,178.45 करोड़ रुपये पर आ गया। बजाज फाइनेंस की बाजार हैसियत 14,127.07 करोड़ रुपये घटकर 5,40,588.05 करोड़ रुपये घटकर 11,93,769.89 करोड़ रुपये रह गया। रिलायंस इंडस्ट्रीज का मूल्यांकन 9,503.66 करोड़ रुपये घटकर 9,43,264.95

पिछले सप्ताह सेंसेक्स 2,050 और निफ्टी 614.8 अंक लुढ़का

करोड़ रुपये पर आ गया। निजी क्षेत्र के एचडीएफसी बैंक का मूल्यांकन 8,800.05 करोड़ रुपये घटकर 13,90,408.68 करोड़ रुपये पर और हिंदुस्तान यूनिलीवर लिमिटेड का मूल्यांकन 3,500.89 करोड़ रुपये घटकर 5,27,354.01 करोड़ रुपये रह गया। भारतीय स्टेट बैंक का बाजार पूंजीकरण 3,391.35 करोड़ रुपये घटकर 6,85,232.33 करोड़ रुपये रहा। आईटीसी की बाजार हैसियत 312.85 करोड़ रुपये घटकर 5,12,515.78 करोड़ रुपये पर आ गई। इस रुख के उलट भारती एयरटेल का बाजार मूल्यांकन 7,013.59 करोड़ रुपये बढ़कर 9,94,019.51 करोड़ रुपये पर पहुंच गया।

आरबीआइ के नीतिगत निर्णय पर रहेगी शेयर बाजार की नजर

मुंबई। अमेरिकी राष्ट्रपति डोनाल्ड ट्रंप के पारस्परिक टैरिफ में बेतहाशा बढ़ोतरी किये जाने से वैश्विक स्तर पर व्यापार युद्ध गहराने एवं आर्थिक मंदी की आशंका में हुई भारी बिकवाली से बीते सप्ताह ढाई प्रतिशत से अधिक की गिरावट में रहे घरेलू शेयर बाजार की अगले सप्ताह भारतीय रिजर्व बैंक की द्विमासिक मौद्रिक नीति समीक्षा बैठक के निर्णय पर नजर रहेगी। बाजार विशेषज्ञों के अनुसार, नए वित्तीय वर्ष 2025-26 की शुरुआत धीमी रही है, जिसका प्रमुख कारण अमेरिका द्वारा अपेक्षा से अधिक टैरिफ लगाया जाना है।

भाजपा नेता शुभेंद्र अधिकारी ने अयोध्या की तर्ज पर राम मंदिर का किया शिलान्यास

चादर ओढ़कर हिस्सा लिया और विधिवत तरीके से पूजा-अर्चना की।

इस अवसर पर मंदिर के साथ आयुर्वेदिक और एलोपैथिक औषधालय सहित कई अन्य सुविधाओं के विकास की भी घोषणा की गई। मंदिर परिसर लगभग तीन एकड़ भूमि पर फैला होगा। आधारशिला रखने का कार्य



सोनाचूरा आंदोलन (2007) के दौरान शहीद हुए सात ग्रामीणों में

से एक दिवंगत देवबर्त मड़ती की पत्नी कल्पना मड़ती के हाथों संपन्न हुआ। शुभेंद्र अधिकारी ने कहा कि अयोध्या के पवित्र श्रीराम जन्मभूमि मंदिर के बाद भारतीय सनातनी संस्कृति और धार्मिक परंपराओं के अनुसार भगवान श्रीराम को समर्पित इस मंदिर का भूमि पूजन और आधारशिला समारोह संपन्न हुआ। गौरतलब है कि 2007 में भूमि अधिग्रहण के खिलाफ चले ऐतिहासिक आंदोलन के दौरान इन ग्रामीणों की जान गई थी।

